

Ihe E Kwuru n'Akwụkwọ Ndị A Kpọrọ Aha n'Usoro Ihe Omume Ozi Anyị na Otú Anyị Si Ebi Ndụ

NOVEMBA 2-8

**AKỤ NDỊ SI N'OKWU CHINEKE | ỌPỤPỤ
39-40**

“Mozis Mere Ihe Niile E Nyere Ya n'Iwu”

w11 9/15 27 ¶13

Jehova Ọ ma Gị?

¹³ Mozis adighi ka Kora. “[Ọ] di nnọọ umeala n'obi karja mmadụ niile nọ n'elu ala.” (Ọnụ Ọgụ. 12:3) O ji obi ya niile mee ihe niile Jehova kwuru ka o mee, sikwa otú ahụ gosi na ya di nwayọọ n'obi nakwa na ya di umeala n'obi. (Ọpụ. 7:6; 40:16) E nweghi ebe e kwuru na Mozis na-enyokari otú Jehova kwuru ka e si mee ihe enyo ma ọ bụ na o ji iwe jụ iso ntuziaka Jehova nyere ya. Di ka ihe atu, Jehova kwuru ihe niile banyere otú a ga-esi rụọ ụlọikwu ahụ. O kwuru ucha eri a ga-eji akpa ákwà ya nakwa anya nko ole a ga-adunye n'ákwà ụlọikwu ahụ. (Ọpụ. 26:1-6) Ọ bụrụ na onye nlekọta bụ mmadụ ná nzukọ Chineke agwa gi ụmụ irighiri ihe niile i ga-eme mgbe ọ na-enye gi ntuziaka, o nwere ike iwe gi iwe mgbe ụfọdụ. Ma, Jehova bụ onye nlekọta zuru okè, ọ bụkwa ya na-eji obi ya niile ahọputa ndi ohu ya ọ tụtawasiri obi ka ha na-elekọta ndi ọzọ. Mgbe ọ bụla Jehova gwara anyi ụmụ irighiri ihe ndi di n'ihe ọ chọrọ ka anyi mee, ọ na-abụ maka abamuru anyi. Cheta na iwe abiaghi Mozis maka na Jehova gwara ya ụmụ irighiri ihe niile ọ chọrọ ka o mee. Mozis eweghiakwa ya na Jehova na-eleda ya anya ma ọ bụ na ọ na-egbochi ya iji ọgụgụ isi ya rụọ ọrụ ahụ. Kama ime otú ahụ, Mozis huru na ndi na-arụ ụlọikwu ahụ “mere nnọọ otú ahụ” Chineke kwuru. (Ọpụ. 39:32) N'eziokwu, Mozis gosiri na ya di umeala n'obi. Mozis ma na ọ bụ Jehova nwe ọrụ ahụ nakwa na naanị ihe ya bụ bụ ngwá ọrụ Jehova ji na-arụ ọrụ ahụ.

w05 7/15 27 ¶13

Ị Na-ekwesị Ntụkwasị Obi n'Ihe Nile?

³ Ndi Hibru 3:5 na-ekwu, si: “Mozis, dikwa ka

onye na-eje ozi, kwesiri ntukwasị obi.” Gini mere Mozis onye amuma ji buru onye kwesiri ntukwasị obi? N'ihe banyere iwu na iguzobe ụlọikwu ahụ, ‘Mozis mere ya: di ka ihe nile si di nke Jehova nyere ya n'iwu, otú a ka o mere.’ (Ọpụpụ 40:16) Di ka ndi na-eje Jehova, anyi na-egosi na anyi kwesiri ntukwasị obi site n'iji nrubeisi na-ejere ya ozi. N'ezie, nke a na-agunye anyi inogide na-eguzosi ike n'ihe nye Jehova ka anyi na-eche ule ndi siri ike ma ọ bụ ọnwunwa ndi tara akpụ ihu. Otú ọ di, inwe ihe iga nke ọma n'inagide ule ndi siri ike abughi ihe e ji amata ma anyi kwesiri ntukwasị obi. Jizos kwuru, si: “Onye kwesiri ntukwasị obi n'ihe kasi nta na-ekwesikwa ntukwasị obi n'oké ihe, onye bụkwa onye ajọ omume n'ihe kasi nta na-abukwa onye ajọ omume n'oké ihe.” (Luk 16:10) Anyi aghaghi inogide na-ekwesị ntukwasị obi ọbuna n'ihe ndi yiri ka ha di obere.

Ihe Anyi Mụtara n'Okwu Chineke

it-2 884 ¶13

Akpukpọ Anụ Sil

Otú Ụmụ Izrel Si Nweta Ya. Ọ bụrụ na ihe Bajbұл kpọrọ *ta'chash* bụ otu n'ime ụdi anumanu a na-akpọ sil, mmadụ nwere ike ijụ otú ụmụ Izrel si nweta akpukpọ anụ sil. Ọ bụ eziokwu na anumanu ahụ bụ sil na-ebikari n'ebe na-ajụ oyi, ụfọdụ n'ime ha na-ebikwa n'ebe na-ekpotu oku. Taa, e nwere sil ole na ole ka bi n'ebe ụfọdụ n'Oké Osimiri Mediterenian nakwa ná mmiri ndi ọzọ na-ekpotu oku. Ka afọ na-aga, ụmụ mma-dụ na-egbu sil, ya emezie ka nke ọrọny dizie obere. Ma n'oge a na-edede Bajbұл, ọ ga-abụ na o juru eju n'Oké Osimiri Mediterenian nakwa n'Oké Osimiri Uhie. N'afọ 1832, akwụkwọ bụ Calmet's *Dictionary of the Holy Bible* (p. 139) nke bekee ya kwuru, si: “A na-ahụ sil di iche iche n'ọtụtụ agwaetiti di n'Oké Osimiri Uhie, na gburugburu Sajnai.”—Gụọkwa akwụkwọ bụ *The Tabernacle's Typical Teaching*, nke A. J. Pollock, London, p. 47.

w15 7/15 21 ¶1

È Nwere Ihe O Mere ma Ọ Bụrụ na E Nweghi Onye Na-ahụ Ihe ! Na-arụ?

Mgbe a rụchara ụlọikwu ahụ, ígwé ojii ‘malitere ikpuchi ụlọikwu nzute, ebube Jehova ejupụtakwa n’ụlọikwu ahụ.’ (Ọpụ. 40: 34) O gosiri na obi dị Jehova uto. Olee otú i chere obi dị Bezalel na Oholiab mgbe ahụ? N’agbanyeghi na e deghi aha ha n’ihe ndi ahụ ha rurụ, ọ ga-aburiri na obi di ha ezigbo uto maka na Chineke goziri mbọ niile ha gbara. (Ilu 10:22) Ka oge na-aga, obi dikwa ha uto mgbe ha huru na a ka ji ihe ndi ahụ ha ruru na-efe Jehova. Mgbe a ga-akpolite Bezalel na Oholiab n’onwu n’uwa oheru, obi ga-adi ha uto imata na a nọ n’ụlọikwu ahụ fegide Jehova ruo ihe di ka narị afọ ise.

NOVEMBA 9-15

AKỤ NDỊ SI N’OKWU CHINEKE | LEVITI-KỌS 1-3

“Ihe Mere Ụmụ Izrel Ji Chụọ Àjà”

it-2 525

Àjà Dị Iche Iche

Àjà nsure ọkụ. A naghị ewepu ihe ọ bula n’any-manụ e ji achụ àjà nsure ọkụ. O nweghi nke onye ahụ na-achụ àjà ga-ewere. (Tulee Ikpe 11:30, 31, 39, 40.) E jikwa ya arịọ Jehova ka ọ nabata, ma ọ bụ gosi na ọ nabatara àjà mmehie, nke ya na àjà nsure ọkụ na-eso aga mgbe ọfọdụ. Jizọs Kraịst ji obi ya niile nye Jehova onwe ya di ka “àjà nsure ọkụ.”

it-2 528 ¶4

Àjà Dị Iche Iche

Àjà ọka. A na-achukọta àjà ọka na àjà udo, àjà nsure ọkụ, nakwa àjà mmehie. A na-achukwa ya ka mkpuru mbụ. O nwekwara oge ndi a na-achụ naanị ya. (Ọpụ. 29:40-42; Lev. 23:10-13, 15-18; Ọnụ Ọgụ. 15:8, 9, 22-24; 28:9, 10, 20, 26-28; isi nke 29) Onye na-achụ àjà a na-achụ ya iji gosi na obi di ya uto maka otutu

uzọ Jehova si gozie ya. A na-ejikari mmanụ na frankinsens achụ ya. E nwere ike iji ntụ ọka e gwere nke oma, ọka a nara n’okụ, achicha ma ọ bụ achicha di fere fere nke e ghere n’ite ma ọ bụ n’ime ite nwere afọ chụọ àjà ọka. A na-etinye ọfọdụ àjà ọka n’ebe ichụàjà nke àjà nsure ọkụ, ndi nchụàjà erie ọfọdụ. Ọ bụrụ na a chukotara ya na àjà udo, onye ahụ na-achụ àjà ahụ na-erikwa ọfọdụ. (Lev. 6:14-23; 7:11-13; Ọnụ Ọgụ. 18:8-11) O nweghi ihe a ga-eji chụọ àjà ọka a ga-etinye ihe na-eko achicha ma ọ bụ “mmanụ anụ” (ọ ga-abụ ọdi mmanụ anụ a na-eji mmiri osisi fig ma ọ bụ mkpuru osisi eme) nke nwere ike iko ihe.—Lev. 2:1-16.

w12 1/15 19 ¶11

Mụta Ihe ‘n’Ụkpuru nke Eziokwu’

¹¹ E nwere àjà ndi e kwuru okwu ha n’lwu Mozis ndi bụ àjà udo. Nke a na-eme ka Jehova na onye wetara àjà ahụ diri n’udo. Onye wetara àjà ahụ na ezinulo ya ga-eri anụ anumanu ahụ e ji chụọ àjà. Ha nwere ike inọ n’otu n’ime ulọ ndi a na-anọ eri nri, bụ ndi di n’ulo nsọ ahụ, rie ya. Ha na-enye onye nchụàjà chụuru ha àjà ahụ na ndi nchụàjà ndi ozo na-eje ozi n’ulo nsọ ahụ ọfọdụ n’ime anụ ahụ. (Lev. 3:1; 7:31-33) Ihe mere onye wetara àjà ahụ ji weta ya bụ n’ihi na ọ choro ka ya na Chineke diri ná mma. Ọ na-adi ka onye wetara àjà ahụ, ezinulo ya, ndi nchụàjà, na Jehova hà ji obi uto na-eriko nri n’udo.

Ihe Anyị Mụtara n’Okwu Chineke

w04 5/15 22 ¶1

Okwu Jehova Dị Ndụ Isi Ihe Ndi Sitere n’Akwukwo Levitikos

2:13—N’ihi ginị ka e ji enyekota nnu na ‘onyinye nile’? E meghi nke a iji mee ka àjà ndi ahụ sikwuo isi uto. N’uwa nile, a na-eji nnu echekwa ihe. O yiri ka à na-enyekota ya na onyinye n’ihi na ọ na-anochi anya enweghi mmeru na ire ure.

w04 5/15 22 ¶2

Okwu Jehova Dị Ndụ Isi Ihe Ndi Sitere n’Akwukwo Levitikos

3:17. Ebe ọ bụ na e weere abuba di ka ebe kasi

mma ma ọ bụ ebe uru kasị dịrị, o doro anya na mgbochi e gbochiri iri ya mere ka ụmụ Izrel ghọta nke ọma na ọ bụ Jehova nwe akụkụ kasị mma. (Jenesis 45:18) Nke a na-echetara anyị na anyị kwesiri inye Jehova ihe kasị nnọọ mma anyị nwere.—llu 3:9, 10; Ndi Kọlọsi 3:23, 24.

NOVEMBA 16-22

AKỤ NDỊ SI N'OKWU CHINEKE | LEVITI-KQS 4-5

“Nye Jehova Ihe Kacha Mma I Nwere”

it-2 527 ¶9

Àjà Dị Iche Iche

Àjà ikpe ọmụma. Àjà ikpe ọmụma bụ àjà mmadụ na-achụ ma o mehie n'ihì na ọ bụ mmehie na-ebute ụdị ikpe ọmụma ọ bụla. A na-achụ ya ma mmadụ mee mmehie ụfọdụ buteere ya ikpe ọmụma. Àjà a dịtụ iche n'àjà mmehie ndị ọzọ n'ihì na o yiri ka a na-achụ ya iji mee ka obi juru onye e mejọrọ. O nwere ike ibụ na onye ahụ mejọrọ Jehova ma ọ bụ mba ya dị nsọ. Ihe mere e ji achụ àjà ikpe ọmụma bụ iji mee ka obi juru Jehova ma ọ bụkwanụ iji mee ka onye mejọrọ ya nwee ike iritewekwa uru n'ogbugba ndụ ụfọdụ o kwesiri jina-erite uru na ha. Ọ na-emekwa ka onye mmehie ahụ nwere onwe ya ná nsogbu ndị ga-esi ná mmehie ya pụta.—Tulee Aịza. 53:10.

w09 6/1 26 ¶3

Ọ Ma Ihe Anyị Ga-emeli

Ihe lwu ahụ kwuru gosiri na Jehova ma ihe onye ahụ ga-emeli. Ọ sị: “Ma ọ bụrụ na ọ gaghi ewetali atụrụ, ọ ga-ewetara Jehova nduru abụọ ma ọ bụ ụmụ kpalakwukwu abụọ ka ọ bụrụ àjà ikpe ọmụma maka mmehie o mere.” (Amaokwu nke 7) Otú ọzọ e nwere ike isi sugharja ahirịokwu bụ “ọ bụrụ na ọ gaghi ewetali” bụ “ọ bụrụ na aka ya agaghị eruli.” Ọ bụrụ na onye Izrel dara ezigbo ogbenye nke na ọ gaghi ewetali atụrụ, Chineke nwere mmasị inara ihe ọ ga-ewetali, ya bụ, nduru abụọ ma ọ bụ ụmụ kpalakwukwu abụọ.

w09 6/1 26 ¶4

Ọ Ma Ihe Anyị Ga-emeli

Gịnịkwanụ ma ọ bụrụ na onye ahụ agaghidi ewetali nnụnụ abụọ ahụ? Iwu ahụ kwuru, sị: “Ọ ga-eweta otu ụzọ n'ụzọ iri nke otu ihe ọtụtụ efa ntụ ọka [ya bụ, iko asatọ ma ọ bụ iko itoolu] e gwere nke ọma ka ọ bụrụ àjà mmehie maka mmehie o mere.” (Amaokwu nke 11) Jehova mere ka ọ dịrị onye ogbenye ọnụ ntụ mfe, kwe-ta ka ọ chụọ àjà mmehie n'ejighi ọbara. N'Izrel, ibụ ogbenye agaghị eme ka mmadụ ghara irite uru n'àjà mkpuchi mmehie ma ọ bụ mee ka onye ahụ na Chineke ghara ịdị ná mma.

Ihe Anyị Mụtara n'Okwu Chineke

w16.02 24 ¶14

Mụta Ihe n'Aka Ndị Ji Obi Ha Niile Kwado Jehova

¹⁴ Inwe obioma ga-enyere gi aka ibu ụzọ na-akwado Jehova, na-akwadokwa ndị ọzọ. Dị ka ihe atụ, i nwere ike ihu ihe gosiri na nwanna mere mmehie dī oké njọ. I nwere ike ichọ ikwado ya, nke ka nke, ma ọ bụrụ na ọ bụ ezigbo enyi gi ma ọ bụ onye ezinụlọ unu. Ma, i makwa na ihe ka mkpa bụ ikwado Jehova. N'ihì ya, rubere Jehova isi ma jiri obioma gwa nwanna gi okwu. Gwa ya na o kwesiri igwa ndị okenye ka ha nyere ya aka nakwa na o kwesiri ime otú ahụ n'egbughi oge. Ọ bụrụ na o meghi ya, i kwesiri igwa ndị okenye. Ime otú ahụ ga-egosi na i na-akwado Jehova. Ọ ga-egosikwa na i di obioma n'ihì na ndị okenye nwere ike inyere ya aka ka ya na Jehova dikwa ná mma. Ha ga-ewetu obi ma jiri nwayọọ gbazie ya.—Gụọ Levitikos 5:1; Ndi Galeshia 6:1.

it-1 1130 ¶2

Idi Nso

Ụmụ Anụmanụ na Ihe Ndị E Wetara n'Ubi. Oké ehi e bu ụzọ mụọ, ebule e bu ụzọ mụọ, na ewu e bu ụzọ mụọ bụ ihe di nsọ n'anya Jehova, a na-ghikwa agbara ha agbara. A na-eji ha achụ àjà, nyekwa ndị nchụàjà e doro nsọ ụfọdụ n'ime ha. (Ọnụ Ọgụ. 18:17-19) Mkpurụ mbụ ha na otu ụzọ

n'uzo iri ha di nsọ, otu ahụ àjà ha niile na onyinye ha niile e doro nsọ maka ebe nsọ di. (Ọpụ. 28:38) Ihe niile di nsọ n'anya Jehova bụ ihe e doro nsọ, e kwesighikwa iji ha gwuo egwu ma o bukwanyu jiri ha mee ihe a na-ekwesighi iji ha eme. Otu ihe atụ bụ iwu Chineke nyere banyere otu ụzọ n'uzo iri. Ka e were ya na nwoke weputara otu ụzọ n'uzo iri nke ọka wit ya, ma yanwa ma o bụ onye ezinulo ya ewere ya n'amaghi ama sie. Ikpe mara ya n'ihu na o mebiela iwu Chineke gbasara ihe ndi di nsọ. Iwu kwuru na nwoke ahụ ga-eji ebule ahụ di mma chọ ọjà, weta ihe ya na ọka wit ahụ hà, tuskwasikwa ya otu ụzọ n'uzo ise nke ihe ahụ o wetara iji kwuo ugwo maka mmehie o mere megide ebe nsọ ahụ. Ihe a ga-eme ka a na-akwanyere ihe ndi Jehova weere ka ihe di nsọ ezigbo ugwu.—Lev. 5:14-16.

NOVEMBA 23-29

AKỤ NDỊ SI N'OKWU CHINEKE | LEVITIKOS 6-7

“Àjà Ekele”

w19.11 22 ¶9

Ihe Ndị Anyị Na-amụta n'Akwukwo Levitikos

⁹ *Ihe nke abụọ anyị ga-amụta: Anyị na-efe Jehova n'ihu na obi di anyị uto maka ihe ndi o na-emere anyị.* Iji mee ka o doo anya, ka anyi leba anya n'ihe mere ndi Izrel ji achuru Jehova àjà udo. N'akwukwo Levitikos, anyi mutara na onye Izrel nwere ike ichu àjà udo “iji nye ekele.” (Lev. 7:11-13, 16-18) Ihe mere o ji achu àjà ahụ abughị na iwu ji ya ichu ya, kama na o bụ ihe o choro ime. O ji obi ya niile choro ime ya n'ihu na o huru Jehova Chineke n'anya. Onye ahụ na-achụ àjà ahụ, ndi ezinulo ya, na ndi nchụàjà ga-eri anụ ahụ e ji chọ ọjà. Ma e nwere ụfodu ebe n'anụ ahụ ha ga-enye naanị Jehova. Olee ebe ndi o bu?

w00 8/15 15 ¶15

Àjà Ndị Tọrọ Chineke Ụto

¹⁵ Onyinye afọ ofufo ozọ bụ àjà udo, bụ nke a kwara na Levitikos isi nke 3. N'asusu Hibru, okwu

bụ “udo” putara ihe ndi ozọ ma e wezuga enweghi agha na ogba aghara. “Na Bible, o putara nke a, nakwa onodu ma o bụ mmekorita udo n'ebe Chineke nọ, oganihu, onu, na obi uto,” ka akwukwo bụ *Studies in the Mosaic Institutions* na-ekwu. N'ihu ya, a na-achụ àjà udo, o bughị iji soro Chineke noro n'udo, di ka a ga-asị na o bụ iji mee ka obi ya dajuo, kama o bụ iji gosiputa ekele, ma o bụ iji gosi afọ ojuju maka onodu a goziri agozi nke iso Chineke noro n'udo bụ nke ndi na-eme ihe o na-achọ na-enwe. Ndi nchụàjà na onye wetara àjà ahụ na-eri ihe ahụ a churu n'ajà mgbe a chusiri obara na abuba ya n'ajà nye Jehova. (Levitikos 3:17; 7:16-21; 19:5-8) N'uzo mara mma na nke ihe atụ, onye wetara àjà ahụ, ndi nchụàjà, na Jehova Chineke nọ na-eri ihe bụ nke na-egosiputa mmekorita udo di n'etiti ha.

w00 8/15 19 ¶8

Àjà Otuto Ndị Na-eme Jehova Obi Ụto

⁸ Gini banyere onye wetara ihe maka ichuàjà ahụ? Iwu ahụ kwuru na onye o bula nke na-abia n'ihu Jehova aghaghị idi ocha ma buru onye a na-emerughị emeru. Onye ihe o bula meruworo ga-eburiri uto cho ọjà mmehie ma o bụ àjà ikpe omuma iji nweghachi onodu di ocha n'ihu Jehova ka àjà nsure oku ma o bụ àjà udo ya wee nwee ike ibu nke o ga-anakwere. (Levitikos 5:1-6, 15, 17) Ya mere, anyi na-aghota mkpa o di inogide na-enwe onodu di ocha n'ihu Jehova mgbe nile? O buru na anyi choro ka Chineke na-anakwere ofufe anyi, anyi aghaghị idi ngwa n'imezi ebe anyi mebiri iwu Chineke. Anyi kwesiri idi ngwa iji uto ndi Chineke meghere maka enyemaka na-eme ihe —“ndi okenye nke nzuko Kraist” nakwa “ihe ijuru Chineke obi banyere mmehie nile anyi,” bụ Jisos Kraist.—Jemes 5:14; 1 Jon 2:1, 2.

Ihe Anyi Mutara n'Okwu Chineke

it-1 833 ¶1

Oku

Oku Na-ere n'Uloikwu nakwa n'Ulo Nso. A na-eji oku efe ofufe n'uloikwu, mechaakwa jiri ya

na-eфе ofufe n'ụlọ nsọ. N'ututu na ná mgbede ọ bụla, nnukwu onye nchụàjà na-esure ihe nsure ọkụ na-esi ísì ụtọ n'elu ebe ichụàjà nke ihe nsure ọkụ na-esi ísì ụtọ. (Ọpụ. 30:7, 8) Iwu Chineke kwuru ka e mee ka ọkụ na-ere n'elu ebe ichụàjà nke àjà nsure ọkụ mgbe niile. (Lev. 6: 12, 13) Ndị Juu kweere na Chineke ruru ọrụ ebube mee ka ọkụ ahụ na-ere n'elu ebe ichụàjà malite inwu. Ọ bụ eziokwu na otutu ndị kweere ihe a, ma ọ bughị ihe Akwụkwọ Nsọ kwuru. Tupu e tee Erọn na ụmụ ya mmanụ, Jehova gwara Mozis na ụmụ Erọn 'ga-etinye ọkụ n'elu ebe ichụàjà ma sonye nkụ n'ọkụ ahụ' tupu ha etinye ihe ha ji achụ àjà n'elu ebe ichụàjà. (Lev. 1:7, 8) Ọ bụ **mgbe e techara** Erọn na ụmụ ya mmanụ ibụ ndị nchụàjà, ya bụ, n'oge ahụ a chụchara àjà ka ọkụ si n'aka Jehova, ọ ga-abụ na o si n'ígwé ojii bịa n'elu ụlọikwu ahụ ma rechapụ àjà ahụ dị n'elu ebe ichụàjà. N'ihì ya, ọkụ ahụ pụtara ma "malite irepịa àjà nsure ọkụ ahụ na abụba ndị ahụ dị n'elu ebe ichụàjà," ọ bughị na o mere ka ọkụ malite inwu ná nkụ ahụ dị n'elu ebe ichụàjà ahụ. O nwere ike ibụ na ọ bụ ọkụ ahụ si n'aka Chineke na ọkụ nke nọ na-enwu n'elu ebe ichụàjà ahụ ghọziri ọkụ ahụ na-ere n'elu ebe ichụàjà ahụ mgbe niile. (Lev. 8:14–9:24) N'oge a na-enyefe Jehova ụlọ nsọ n'oge Sọl-omọn, ozugbo Sọlomọn kpechara ekpere, ọkụ sikwa n'eluigwe repịa àjà ndị a chụrụ Jehova. —2 Ihe 7:1; guokwa Ikpe 6:21; 1 Eze 18:21-39; 1 Ihe 21:26 ka i hụ ebe ndị ọzọ Jehova zitere ọkụ repịara àjà a chụrụ iji gosi na ọ nabatara ya.

si 27 ¶15

Akwụkwọ Baibul nke Atọ—Levitikọs

¹⁵ (3) Ọ bụrụ na mmadụ emee mmehie n'amaghị ama, ọ ga-achụ àjà mmehie. Ihe ga-ekpebi ụdị anụmanụ a ga-eji achụ àjà a bụ ụdị onye a na-achụ àjà a maka ya. Dị ka ihe atụ, à na-achụ ya maka onye nchụàjà, obodo niile, onyeisi, ka ọ bụ onye nkịtị? Mmadụ nwere ike iji aka ya kpebie ichụ àjà nsure ọkụ na àjà udo. Ma, ọ bụ iwu na onye mere mmehie ga-achụ àjà mmehie.—4:1-35; 6:24-30.

NOVEMBA 30–DISEMBA 6

AKỤ NDỊ SI N'OKWU CHINEKE | LEVITI-KỌS 8-9

“Ihe Ndị Na-egosi na Jehova Na-agọzi Anyị”

it-1 1207

Ite Mmanụ

Mosis sara Erọn na ụmụ ya bụ Abaihu, Elieza, Nedab, na Itama ahụ (ma ọ bụ ọ gwara ha ka ha saa onwe ha ahụ) n'efere ọla kọpa dị n'ogige ụlọikwu ma yiwe Erọn uwe dị ebube nke nnukwu onye nchụàjà. (Ọnụ Ọgụ. 3:2, 3) Uwe a mara mma e yiwere Erọn na-egosi ụdị àgwà o kwesiri ina-akpa na ụdị ọrụ e nyere ya. Ihe ọzọ Mozis mere bụ ite ụlọikwu ahụ na ihe niile dị n'ime ya mmanụ. O tekwarara arịa ya niile na ebe ichụàjà nke ihe nsure ọkụ na-esi ísì ụtọ, na efere ahụ na arịa ya niile mmanụ. Ihe a o mere doro ha nsọ, mee ka ihe a ga-eji ha na-eme bụrụ naanị gbasara ozi Chineke. N'íkpeazụ, Mozis tere Erọn mmanụ n'isi, ya aburụ nnukwu onye nchụàjà.—Lev. 8:6-12; Ọpụ. 30:22-33; Ọma 133:2.

it-1 1208 ¶8

Ite Mmanụ

N'ubochi nke asatọ, ndị nchụàjà ọhụrụ ahụ e duru n'iyi ọrụ, ha adikwa njikere iru ọrụ, chụrụ àjà mbụ ha (Mosis enyereghị ha aka). Ha chụrụ àjà iji sachaa mba Izrel mmehie ha. Ihe mere e ji kwesi isacha mmehie ha abughị naanị n'ihì mmehie ha ketara n'aka Adam, kamakwa n'ihì nwa ehi ọlaedo ahụ ha fere nke mere ka ha kpasuo Jehova ezigbo iwe. (Lev. 9:1-7; Ọpụ. 32: 1-10) Mgbe ndị nchụàjà ọhụrụ a a họtara chụchara àjà mbụ ha, Jehova si n'ígwé ojii zite ọkụ, ya erechapụ àjà ndị fọrọ n'elu ebe ichụàjà ahụ. Jehova ji ihe a gosi na ọ kwadoro ndị nchụàjà ahụ a họtara.—Lev. 9:23, 24.

w19.11 23 ¶13

Ihe Ndị Anyị Na-amụta n'Akwụkwọ Levitikọs

¹³ **Ihe nke anọ anyị ga-amụta: Jehova na-agọzi nzukọ ya dị n'ụwa.** Chegodi gbasara ihe mere

n'afọ 1512 Tupu Oge Ndị Kraist, mgbe a rụrụ ụlọikwu n'ala ala Ugwu Sainai. (Ọpụ. 40:17) Mozis bụ onyeisi n'ememme e mere iji mee Erọn na ụmụ ya ndị nchụàjà. Ndị Izrel gbakọtara ka ha hụ àjà mbụ Erọn na ụmụ ya ga-achụ. (Lev. 9:1-5) Olee otú Jehova si gosi na obi dị ya uto maka ndị nchụàjà ọhụrụ ahụ a họtụtara? Ka Erọn na Mozis na-agozi ndị Izrel, Jehova mere ka ọkụ repia àjà nsure ọkụ ahụ dị n'elu ebe ichụàjà.—**Guo Levitikos 9:23, 24.**

Ihe Anyị Mụtara n'Okwu Chineke

w14 11/15 9 ¶6

Ihe Mere Anyị Ga-eji Dị Nso

⁶ E nwere ezigbo ihe ndị ohu Jehova taa ga-amụta n'ihu ahụ Jehova nyere ndị nchụàjà ụmụ Izrel ka ha na-adị ọcha. Ndị anyị na ha na-amụ Baijbul na-achọputakarị na ebe ndị anyị na-anọ efe Jehova na-adị ọcha nakwa na anyị na-adị ọcha ma na-eji ejiji dị mma. Otú ahụ ndị nchụàjà si dị ọcha na-emekwa ka anyị ghọta na onye ọ bụla nke choro ife Jehova kwesiri inwe 'obi dị ọcha.' (**Guo Abụ Oma 24:3, 4**; Aiza. 2:2, 3.) Ka anyị na-ejere Jehova ozi dị nso, uche anyị, obi anyị, na ahụ anyị kwesiri idi ọcha. N'ihi ya, anyị kwesiri ina-eme anyị nọtu, anyị eleruo onwe anyị anya. Anyị mee otú ahụ, anyị nwere ike ichoputa na anyị kwesiri igbanwe àgwà anyị ka anyị nwee ike ina-adị nso. (2 Kọr. 13:5) Dị ka ihe atụ, ọ bụrụ na onye e mere baptizim na-ele ndị gba ọtọ, o kwesiri ijụ onwe ya, si, 'M na-egosi na m dị nso?' O kwesiri igakwuru ndị okenye ka ha nyere ya aka ka ọ kwusi àgwà ọjọọ a.—Jems 5:14.

it-2 437 ¶3

Mozis

Chineke mere Mozis onye ogbugbo ogbugba ndụ lwu ahụ ya na ndị Izrel gbara. Ihe a bụ ọrụ dị ezigbo mkpa nke ọ na-enwebeghi onye ozọ ruru ya, e wezuga Jizos Kraist bụ Onye Ogbugbo ogbugba ndụ ọhụrụ ahụ. Mozis weere ọbara anụ ndị ahụ e ji chụọ àjà, fesa ya n'akwukwọ ogbugba ndụ ahụ, nke

na-anọchi anya Jehova, onye ya na ndị Izrel gbara ndụ. O fesakwara ya ndị Izrel ebe ọ bụ ha na Jehova gbara ndụ ahụ (o nwere ike ibụ ndị okenye Izrel ndị nọchitere anya mba Izrel ka o fesara ọbara ahụ). Ọ guurụ ụmụ Izrel ihe dị n'akwukwọ ogbugba ndụ ahụ, ha azaa, si: "Anyị dị njikere ime ihe niile Jehova kwuru, anyị ga-erubekwa isi." (Ọpụ. 24:3-8; Hib. 9:19) Ebe ọ bụ na Mozis bụ onye ogbugbo, ọ hụrụ na a ruru ụlọikwu ahụ na arja ndị dị na n'ime ya otú Chineke gwara ya ka e si rụọ ha. Ọ hụkwara maka ite ndị nchụàjà mmanụ na idu ha n'iyi ọrụ. O tere ụlọikwu ahụ mmanụ e ji ihe ndị puru iche mee, teekwa ya Erọn, ya aghọọ nnukwu onye nchụàjà. O duzikwara àjà mbụ ndị nchụàjà ahụ a họtụtara ọhụrụ churụ. —Ọpụ. isi nke 25-29; Lev. isi nke 8 na nke 9.

